



Asamblea del Povo Veneto

Istituzione de Autogoverno del Povo Veneto

Stato de Veneto - Venetie, Friul, Lombard e Mantua

Dikiaration de independensa e savranità

Noaltri de l'Asamblea del Povo Veneto, istituzione ke rapresenta el Autogoverno del Povo Veneto:

intel exercisio del drito de autodetermination, e inte l'heredità dei nostri driti internasiona, afermemo ke sta Asamblea l'ha rapresenta e l'ha exercita i driti de savranità del Povo Veneto respetoxa de l'so Kultura e tradithion demokrateghe e dei ruoli istituzionali.

In koanto Asamblea se rikonosemo kofà eredi del Major Consejo de l'Republega Veneta e ke in sto senso, se proponemo de portare fin in fine el exercisio dei driti del Povo Veneto e stemo soto al so iudithio par mexo de consultation libare e veritiere.

Kusi dikiaremo el Povo Veneto sovrano e indipendente so tuti i so teritori drento i arxeni del drito internasionale



Assemblea del Popolo Veneto

Istituzione de Autogoverno del Popolo Veneto

Stato deŝe Venethie - Venethie, Friul, Lombard e Mantoa

Dikiaration de Independensa

Koando neŝa storia dei omani, nase ŝa bisogna ke on popoŝo el gabia da smofare i gropi poŝideghi ke i ŝo ga ŝigà a naltro popoŝo e el gabia da deventar forte kofà e leji deŝa Natura e del Dio deŝa Natura ghe da drito, par bona kreansa deŝe idee de kealtri, xe serio ke on popoŝo gabia da dire ŝe rajon ke ŝo ga portà aŝa seceŝion.

Noaltri se pensa ke ste verità ŝe sia ciare: ke tuti i omani xe nasui konpagni; ke el Signor ŝi ga fati ko' dei driti e in mexo a koesti ghe xe ŝa Vita, ŝa ŝibartà e ŝa voja de eser feŝisi; ke par rivar a sti driti xe stà fati, fra omani, goerni ke ciapa i poderi par voja dei goernai, ke koando sti goerni no'i va drio a ste drite, el popoŝo ga drito de mandarli ia e far naltro goerno ko ŝa voja ke koesti gabia da portar sicuresa e feŝisità. De sekuro, saria justo ke goerni veci no' sia kanbià pa' monade; e kusì, ŝa storia ga insegnà ke i omani i rexiste a on kativo goerno pi' ke i pol, pitosto ke ndar tanto konbatate. Me se ŝe injustisie e karognade ŝe va vanti e se kapise ke el projeto xe koeŝo de sotometare tuti, aŝora xe justo e xe dovere rabaltare sto goerno pa' pensar a on doman mejo. Kusì granda xe sta ŝa pasiensa del Popoŝo Veneto ma nol ghe ŝa fa pi' e bisogna kanbiare sto tipo de goerno. Koeŝa de sta republega taljana, ke xe drio okupare ŝa tera dei Veneti senza rajon, ke ŝa xe nasesta dal regno taljan ke ko ŝa fregadura, el inbrojo, coi miŝitari, ciavandose dei pati firmai, senza elethion demokradeghe, xe storia de infamie fate par sotometare el Popoŝo Veneto.

Pa' mostrarveŝo koesti xe i fati ke gavi da konsiderare kofà omani neutri e in bona fede.

1. ŝa republega taljana no' xe bona de garantir el rispoto deŝa kostituthion da parte deŝe so aministrathion, Stato e Judisi vanti de tuti, e ke i xe deventai tanto forti ke i se ne frega deŝa kostituthion.
2. ŝe leji taljane ŝe xe fate ko paroŝe doparae so na maniera ke koaxi tuti i Veneti no' ŝe kapise e ŝe xe kusì tanto invirgoŝade ke ogni judise ŝe kapise aŝa so maniera kofà ghe piaxe, tanto xe vero ke stesi fati pol esar konsiderai, reati grandi o monade, o anka poŝe sucedare ke tuti i judisi se ciana no kompetenti, tanto i ga senpre rajon.
3. I Judisi no' paga mai pa' sbali ke i fa anka se un referendum vinto ndava in verso kontrario.
4. Sto sistema ghe permete al Judise de Venethia, ko sentensa del 20 febraro 2008, de dikiarare el difeto asoluto de jurisdithion pa'ŝe kontestathion e rivendicathion de Autodeterminathion del Popoŝo Veneto, e altri judisi soŝe stese kontestathion dikiaira i rikorsi inamisibiŝi.
5. El drito a on Judithio ekuo e inparsiaŝe no ghe xe mai dà, dai Judisi taljani, a kei Veneti ke se riciama a sto inportante prinsipio de drito internathionaŝe.
6. ŝe funthion del parlamento taljan ŝe xe conditionae daŝa mafia ke kontroŝa ŝe elethion e fa elejere i so omani ke i xe pi' del 30% dei eleti
7. El Kao del goerno taljan xe on omo ke stando aŝe leji deŝa kostituthion no' podeva esar eleto e star là indove kel xe.
8. Xe toŝerà, so na gran feta de teritorio el laoro nero e ŝa evaxion fiskaŝe, kombatue ko ferocia so i teritori dei Veneti.
9. ŝe tase no' ŝe xe dapartuto konpagne, ghe xe diskriminathion anka fra Veneti e tante olte no se rispeta ŝa "capacità contributiva" prevista daŝa kostituthion.
10. Koeŝo ke se paga de tase, soi teritori Veneti, xe pi' del 70% de koeŝo ke se produxe, semo tratai kofà s-ciavi ko naltre 120 tase. Gavemo soŝo da laorare, laorare, pa' mantegnare i vithji de i parasiti.
11. I se ga inventà ŝa rapina del 30% de koeŝo ke vaŝe i terreni produtivi: mejoni de euri kavai a ki produxe pa' dargheŝi aŝa buokrathia inperiaŝe de sto stato.
12. I Veneti, ke paga pi' de tuti in europa, par via de tase, ŝi xe kojonai kofà evaxori ma xe soŝo so sta tera k'el stato taljan skaena i kontroŝi e el mete i studi de setore kofà un mato.
13. Sta republega ghe permete a sto stato l'infamia de far finta de gnente o de no aplikare ŝe leji (340/71)e i tratai internathionaŝi (881/77) ke xe sta firmà e ke i rekonose el drito de Autodeterminathion del Popoŝo Veneto.
14. El ga desipà el Popoŝo Veneto in tanti toki (Veneti, Trentini, Furlani, Juliani e lonbardi) ke i gà difarenti driti e kostitusion: tuto pa far pi' konfuzion e semenare xixania.
15. Ghe ga tolto al Popoŝo Veneto el drito de ndare vanti ko ŝa so ŝengoa, ŝa so storia, ŝa so kultura e ŝe so tradithion metendo maestri ke insegna na unika kultura pa far dei Veneti na koŝonja taljana.
16. Ga fato s-ciavi i nostri xovani ke pa' farse na kaxa e na fameja i ga da far debiti par dexine de ani , e ŝe kopiete, piene de debiti no' ŝe fa fjoie e ŝe ga da laorare pi' del normaŝe pa' far pata koŝe tase masa alte k'el stato taljan inpone e tuto pa' far na vita koaxi normaŝe.
17. Maltrata i nostri veci no' dandoghe ŝa penthion parkè i ani versai xe masa poki e dopo el ghe da de tuto ai imigrai.
18. Me vien negà el drito de esar sekuri in kaxa nostra e semo abandonai aŝe prepotense de invaxori deŝinkoenti e kriminaŝi ke riva koà da tuto el mondo senza mai pagare e so kolpe.
19. El ga tegnuo skonte, ko kolpa, ŝe ŝibare Elethion Nathionaŝi del Popoŝo Veneto del 25 jenario 2009, ke xe sta notifegae a tuti i sindaci, a tuti i Presidenti de Provincia, a tuti i presidenti de Rejon e a tuti koanti i prefeti del stato taljan soŝe tere de l'ex Lonbardo-Veneto intel 1866 e anka al Presidente deŝa Republega taljana e al Menistro dei interni taljan.

Ogni tanto fin ke durava sta tiritera, gavemo dimandà, ko kreansa, ke me fuse dà rajon pa' ver Kofà risposta nove injustisie. On stato kusì, ke xe solo on stato tiran, nol pol miga goernar on Popoŝo ŝibaro. E no gavemo gnanka mankà de rispoto ai nostri visini taljani. Koalke olta ŝi gavemo avertii ke'l stato taljan ndava vanti ciavandose dei nostri driti e ndando vanti co' ŝa okupathion. Gavemo anka portà aŝa Korte Europea dei Driti de l'Omo on rekorso kontra el stato taljan ma i tempi ke no se sa e l'ris-cio de inbroji internathionaŝi i me obliga de ciparse da novo ŝe nostre responsabiŝità. Kusì noaltri, Rapresentanti del Popoŝo Veneto, trovai in assemblea, apeŝandose al Supremo Judise de l'Universo pa' ŝa koretasa deŝe nostre intenthion, in nome e par ŝa Autorità del Popoŝo Veneto rendemo soŝenemente de publega rajon e dikiaremo: ke el Popoŝo Veneto rikonosesto inte ŝe atuaŝi province sol teritorio (ex lonbardo-veneto) vanti del 1866, xe e par drito ga da esar, stati ŝibari e independenti, ke no ŝi ga pi' obleghi kol stato taljan e ke koaŝunkoe ŝigame poŝidego fra ŝori e l' stato taljan xe e el ga da esar moŝà; e ke kofà stati ŝibari e independenti, ŝi i ga el podere de difendarse intel rispoto del Dritto Internathionaŝe, fare paxe, fare aleanse, desidare komercio e far tuto Koeŝo ke tuti i stati independenti pol far. E pa rinforsare sta dikiaration, ko fede granda inteŝa protethion deŝa Divina Providensa, ogni uno impegna ŝa so vita, i so beni e el so sakro onore.